
ଭୁମିକା ନୁହେଁ 


ବେଳେବେଳେ ମୋର ମନେହୋଇଛି ସବୁ କବିଙ୍ଗ ଭିତରେ ମଣିଷର ପିଲାଦିନ ବଞ୍ଚିରହିଛି । 
ପିଲାଦିନର ନିଷ୍ଟାପ କୁତୃହଳ, ବିସୃୟ ଅହଂକାରହୀନ ଓ ବସୁ ସହ ଏକାଡ଼ୁ ହେବାର ଅନୁଭବ ! 
ସେ ପିଲାଦିନ ପୃଥିବୀର ପିଲାଦିନ, ସବୁ ମଣିଷଙ୍କ ପିଲାଦିନ । କବିତା ସେଇ ପିଲାଦିନର ସୃର: 
କାବ୍ୟପୂରୁଷର ଆତ୍ମା । ଆଉ କବିତା ସବୁକାଳେ ଛୁଇଁଛି ସବୁ ମଣିଷ ଭିତରର ସେଇ ପିଲାଦିନକୁ; 
କବିତା ପଢ଼ିଛି. ବୁଝିଛି ଯେଇ 'ସବୁ ମଣିଷ' ଭିତରର ସରଳ ପିଲାଦିନକୁ । ତା'ର ମୃତ୍ୟୁ ହେଲେ 
କାବ୍ୟପୁରୁଷର ମୃତ୍ୟୁ, କାବ୍ୟର ସିକ ପାଠକର ମୃତ୍ୟୁ । ସେ ପିଲାଦିନ ଜିଇ ଥାଇପାରେ ଅଶୀତିପର 
ବୃଦ୍ଧିର ଛାତିତଳେ. ରକ୍ତ ସୁଅରେ | ସେ ପିଲାଦିନ ଅକାଳେ ମରିଯାଇଥାଇପାରେ ପଚିଶ ବର୍ଷର 
ଯୁବକ ଭିତରେ । ପ୍ରିୟ କବିବଂଧୁ ଇଢେତ ସାରାଜଲିକ କହନ୍ତି, 'ସବୁ ବାପା କବି ହୋଇଯାଆନ୍ତୁ ।' 
ମୁଁ ପଚାରିଥିଲି, 'ଇଜେଡ, ସବୁ ବାପା ପିଲା ହୋଇଯାଆନୁ କହିଲେ ଚଳିବନି?' ସହମତ ହୋଇ 
ସେ ମୋତେ ସତକୁ ସତ ପିଲାଟିଏ ପରି କାନ୍ଧ ଉପରକୁ ଟେକିନେଇଥିଲେ | ଡାହା ଥିଲା ଅଖ୍ମିଦ୍‌ 
ହୁଦକୂଳରେ ୧୯୭୫ର ଏକ ମନୋରମ ସଂଧ୍ୟା । ସ୍ତୁଗା କବି ସମ୍ମିଳନୀ ଉପଲକ୍ଷେ ଆମେ 
ଏକତ଼ିତ ହୋଇଆଉଁ ୫୩ଟି ଦେଶର ୧୧୦ ଜଣ କବି ଅବିଭକ୍ତ ଯୁଗୋମ୍ଲାଭିଆର ସ୍ଟୃଗାରେ ! 

ଏଥିରୁ କେହି ଯେମିତି ପିଦ୍ଧାନ୍ତ କରି ନ ବସନ୍ତି ଯେ ମୁଁ କହିଛି ମଣିକ୍ଷ ସବୂଦିନେ ପିଲା 
ଥାଉ, ନବଜୁ, ଅନୁଭବ ପୋଖତ୍‌ ନ ହେଉ. ଜୀବନର ସୁଖଦୂଃଖ ହସକାନ୍ଦର ସୃର୍ଗ-ନର୍କ ଭିତର 
ଦେଇ ମଣିଷ ନ ଯାଉ | ଅନୁଭବ ଛଡ଼ା କବିତା କାହିଁ ଏଇ ପୃଥିବୀର ଧଳିଧୂସରିତ ସୃର୍ଗର 
ଯନ୍୍ଣା-ଆନନ୍ଦର. ଅମୃତ- ବିଷର ଆସ୍ାଦନ ବିନା କାବ୍ୟ କାହିଁ ? କିନୁ ଅନୁରବ କ'ଣ ? ସିଧାସଳଖ 
ଅନୁଭବର, ତୀ୍ଣ, ଶାଣିତ, ସତେଉ, ଶୁଭୁ, ଦୀପ୍ତ ଅନୁଭବର ଜନକ କିଏ ? ଅନୁଭବର 
ଘଡେଜଡାକୁ କ'ଣ ସତେଉ କରି ରଖେ ? କ'ଣ ତା'କୁ ମଉଳେଇଦିଏ, ମାରିଦିଏ ? ଯାହା 
ଅନୁଭବକୁ ଡେଜୀୟାନ୍‌ କରେ, ସରଳ ଅଥଚ ତୀବୁ କରେ, ବେଗବାନ୍‌ କରେ. ପ୍ରାଣକୁ ସାହିତ 
କରେ, ଆତଡ଼ାକୁ ଦୋହଲାଏ ତାହା ସେଇ ପିଲାଦିନ, ସେଇ ନେଉଳିଆ ଭାଇ ପିଲାଦିନ ଯିଏ 
ଲୁଚିଛପି ଆମ ଜୀବନର ରାସ୍ତା କଡ଼େ କଡ଼େ ଚାଲିଯାଏ । 

ସେଇ ପିଲାଦିନ ତାର୍ତସୱ ର୍ଥ କବିତାରେ ପ୍ରଜାପତି ସହ କଥାଭାଷା ହୁଏ, ତାକ ନିମନ୍ତ୍ରଣ 
କରେ ବଗିଚାଜୁ । ସେଇ ପିଲାଦିନ ଏସ୍କିମୋ ବାପା କଣ୍ଠରେ ତୀବ୍ର ବରଫଝତ଼କୁ ଅନୁରୋଧ 
ଜଣାଏ କୁନି ଇଗ୍ଲୁ ଭିତରେ ନିଷ୍ଚିନ୍ତ ନିଦରେ ଶୋଇଥିବା ପିଲାଙ୍କୁ ତା'ର ଦୌରାତ୍ୟୁରୁ ବଂଚେଇବାଜୁ । 
ସେଇ ପିଲାଦିନ ଯିଏ ଝରାପତ଼ଟିକୁ ଗାଲରେ ଆଉଁଷି ଦେଇ ମଣିଷର ସମଗ୍ର ଇତିହାସକୁ ବୃଝିପାରେ । 
ସେଇ ପିଲାଦିନ ଯାହା ଆମର ବଞିବାର ଓ ମରଣର ସମ୍ଭରଖୀନ ହେବାର ଅସଲ ସାହସ ଓ 
ହେତୁ । ପିଲାଟିଏ ହିଁ ନଙ୍ଗଳା ରାଜାକୁ ଆଙ୍ଗୁଠି ନିର୍ଦ୍ଦେଶ କରି ପଚାରେ, “ଆରେ ରାଜା, ତୋ'ର 
ପୋଷକ କାହିଁ ?” ସେ ପ୍ରଶୃ ସ୍ତମ୍ବୀରୁତ କରେ ଅଗଣିତ ସ୍ତାବକ, ତୋଷାମୋଦକାରୀଙ୍କୁ ଓ 
ତାଙ୍କର ହାତଡାଳିକୁ । ସେଇ ପିଲାଦିନ ଯାହା ଅମୃତର ସ୍ବାଦ ପରି, ପହିଲି ବର୍ଷାର ମାଟିର ବାସ୍ବା 
ପରି । ଜୀବନର ନିଗୂଢ ଅର୍ଥ ଓ ମୃତ୍ୟୁର ମହକ ପରି ! ସେଇ ପିଲାଦିନ କବିତା ଲେଖିଛି, ସୃପୃ 
ଲେଖିଛି ପ୍ରତି ଗତାରୀରେ. ପ୍ରତି ଦେଶରେ । 

କବିତା କେବଳ ବା ମୁଖ୍ୟତଃ ଭାଷାର କଥା ନୁହେଁ । କବିତା ମଣିଷ ଆଡ଼ାର ସୃକୃତମ, 
ପବିତୃତମ, ସରଳଡମ ସୃରଃ ସଂୟୃତିର ସବୁଠୁ ମୁଲ୍ୟବାନ ଦଲିଲ । ତାକୁ ଛାଡ଼ି ମଣିଷର ଇତିହାସ 
ନାହିଁ. ମଣିଷର ସଂପତି ନାହିଁ । ସବୁକାଳେ, ସବୁ ଦେଶରେ କବିତା କହିବାକର ଚାହିଁଛି ମଣିଷ 
ଆତ଼୍ାର ସେଇ ସତେଜ ଅନୁଭବ କଥା. ସେଇ ଅମଳିନ ସୃପ୍ନ କଥା, ସେଇ ଅମର ସ୍ପୃତି କଥା । 
ମଙ୍ଗୋଲିଆର ପଶୁପାଳକ, ନିୟମଗିରି ପାହାଡ଼ର କନ୍ଧ. ଆମେରିକାର ଓମାହା ଇଣ୍ଡିଆନ ସଭିଙ୍କର 
ସେଇ ପିଲାଦିନର କଥା ଆତୁର ଭାଷା | ସେ ଭାଷା ରବାନ୍ଦୁନାଥ ଠାକୁରଙ୍କର, ମାୟାକୋଭଭିର, 
ଲୋର୍କାର । ସେ ସୃର ଇଜେତର, ଖାର୍ତସ୍‌ୱା୍ଥର. ଆମ ସଭିଙ୍କ ଭିତରର ପିଲାଦିନର | ସେ ଭାଷା 
ଛୁଇଁବାକୁ ହାତ ବଢ଼ାଏ ସବୁ ମଣିଷଙ୍କ ପିଲାଦିନକୁ । ତାରା ଆଲୁଅରେ, ନିଲିପ୍ତ ଆକାଶତଳେ. 
ଚନ୍ଦ୍ର ସୂର୍ଯ୍ୟଙ୍କ ଏଇ ପୃଥିବୀର ବିବିଧ ଅଙ୍ଗନରେ ଆତଯାତ, ହର୍ଷ-କେଶ, ଲୁହ- ହସ, ବେଦନା ଓ 
ଉମୁିବର ବିବିଧ ସୋପାନରେ ହନ୍ତସନ୍ତ ଓ ଆଶା-ସୃପ୍ନ ବିଉଡ଼ିତ ଅସଂଖ୍ୟ ମଣିଷଙ୍କୁ ଛୁଇଁବାକୁ 
ତା'ର ଗଭୀର ପିପାସା । 

ଏହି ସବୁ କଥା ମନରେ ଅନେକ ଥର ଆସିଲାପରେ ଆଉକ ପ୍ରାୟ ଦଶ ବାର ବର୍ଷତଳେ 
ବିଚାରିଥିଲି ଯେ କିଛି ଭଲ କବିତା. ଅନ୍ତତଃ ମୋଡେ ଯାହା ଭଲ ଲାଗିଛି ସେମିତି କିଛି କବିତା 
ଏକତ କରି ପାଠକଙ୍କୁ. ବିଶେଷକରି କିଶୋର ଓ ଯୁବ ବୟସର ପାଠକଙ୍କୁ ଉପହାର ଦେବି । 
ଭଲ କବିତାର ସଂଜ୍ଞା ଉଭୟ ସହଜ ଓ ଉଟିଳ । ତେବେ ଆସନ୍ୁ ଧରିବା ଏକ ଘରଳ ସଂଜ୍ଞା, 
ଯାହା ଭଲ ଲାଗେ ତା' ଭଲ କବିତା । ଅନେକ କବିତା ତ ମତେ ଭଲ ଲାଗିଛି । ଏ ଯାବତ୍‌ 
ପଢ଼ିଥିବା କବିଡାଭିତରେ ଯାହା ଭଲ ଲାଗିଛି ତା'ର ପରିମାଣ ବହୁତ ବେଶୀ । ଏ ସଂକଳନରେ 
ସେଥିରୁ ମାତର କାଣିଚାଏ ମୁଁ ଉପୟ୍ଥାପନା କରୁଛି । ଏଥିପାଇଁ ଅପେକ୍ଷାକୃତ ସରଳ ତର. ଅପେକ୍ଷାକୃତ 
ସହଜଭରେ ବୁଝାଯାଉଥିବା କବିତା ମୁଁ ବାଛିଛି, କାରଣ ମୋର ସଂକ୍ଷିପ୍ତ ଓ ସ୍ମିତ ଉଦ୍ଦେଶ୍ୟ: 

କବିତା ଯେ ଆମ ଜୀବନର କଥା, କବିତା ଯେ ଆମ ଜୀବନରେ. ଆମ ନିଜ ଜୀବନକୁ ଆମେ 
ବ୍ରଝ୍ଧିବାରେ କିଛି ପରିମାଣରେ ସହାୟକ ହୋଇପାରେ ଏକଥା ସମସ୍ତେ ବୃଝନ୍ତୁ । କବିତା ଏତେ 
ଗୁରୁତୃ ପୂର୍ଣ୍ଣ କଥା ଯେ ଆମେ ତାକୁ ସମାଲ୍ୋଚକଙ୍କୁ (ଏପରିକି ଅତି ବିଜ୍ଞ ଓ ହୃଦୟବାନ 
ସମାଲୋଚକଙ୍କୁ) ଛାଡ଼ିଦେବା ଉଚିତ ହେବନି । ଅନ୍ୟ ପକ୍ଷେ କବିତା ପଢ଼ି ଆନନ୍ଦ ପାଇବା ଏତେ 
ସରଳ ଓ ସହଜ କଥା ଯେ ଗଦାଗଦା ପୁସ୍ତକଲବଧ ଜ୍ଞାନ, ଲାଇବ୍ରେରୀ କି ସମାଲୋଚକଙ୍କ 
ଦୃଷ୍ଟିଭଙ୍କୀ ସେଥିପାଇଁ ଅନିବାର୍ଯ୍ୟ ନୁହେଁ । କାହିଁ କୋଇଲିର ଗୀତ ଶୁଣିବା ପାଇଁ ତ ଆମର 
ଘମାଲୋଚନାର ସାହାଯ୍ୟ ଦର୍କାର ପଡୁନି ? ଭଉନଟିଏ, ବିସ୍ମିଲୁଙ୍କ ସାନାଇ କି କାଛର ଉଜ୍ସଳ 
ଝୋଟିଚିତା ଦେଖି ଆନନ୍ଦ ପାଇବାପାଇଁ ତ ସମାଲୋଚକଙ୍କ ଦର୍କାର ପଡୁନି? ତେବେ କବିତା କି 
ଦୋଷ କରିଛି, ତାକ ପଢ଼ି ଆମେ ସିଧାସଳଖ ଆନନ୍ଦ ପାଇବାନି । କବିତା ଆନନ୍ଦ ବି ଦିଏ, ଆମକୁ 
' ଅନ୍ତଃମୁଖୀ କରେ. ଭିତରକୁ ଅନେଇ ଭାବିବାକୁ ବାଧ୍ୟ କରେ. ସର୍ବୋପରି ନିଜକ, ଅନ୍ୟ ମଣିଷଙ୍କୁ 
ଚିନ୍ଦ୍ରିବାରେ ସନ୍ଦାୟକ ହୁଏ । ଆଉ ଭଲ୍ଲ କବିଡା ଲେଖା ହୋଇଛି ସବୁ କାଳରେ. ସବୁ ଦେଶରେ । 
ସେ କବିତାର ଲିପି ଆଇପାରେ. ଲିପି ନ ଆଇପାରେ | ତା'ର ନିର୍ଦଦି୍କ ସ୍ରଷ୍ଟା ଥାଇପାରନ୍ତି, ତା' ବି 
ସୃଷ୍ଟି ହୋଇପାରିଥାଏ ସର୍ବସାଧାରଣ ତୁଣ୍ଡ କଥାରେ ¦ ଚଳି ଆସିପାରିଥାଏ ତୁଣ୍ଡରୁ ତୁଣ୍ଡ ହୋଇ 
ଶନ୍ଦ ଷନହ୍ଦ ବର୍ଷ ମୌଖିକ ଲୋକକବିଡା ହୋଇ । 
ମାଡ଼ ୩୨ଟି କବିତା । ସେଥିରେ ବିବିଧ ରଙ୍, ସୂର, ବାସ । ବହୁ ବିଭିନ୍‌ ସମୟର କଥା 
ସେମାନେ କହନ୍ତି ବହୁ ବିବିଧ ପମାଜର, ଚଳଣିର । କିନ୍ତୁ ସବରଥିରେ ସରଳଭାବେ ମଣିଷ 
ହେବାର ଅର୍ଥ କଣ, ସେଇ କଥା । 
ଗ୍ରୀକ କବି-ବଂଧୂ ୟାନିସ୍‌ ରିତସୋଙ୍କ ପ୍ରିୟ କବିତାରୁ ଏଇ କେଇଧାଡ଼ିରେ (ଚିଡ଼ଳଦ! 

ସଂକଳନରେ ବି ମୁଁ ଏହାକୁ ୟାପିତ କରିଥିଲି) ଉକୁଠିଉଠିଛି ମୋ ମନକଥା ଓ ଏ ସଂକଳନର 
ଅନ୍ତିମ ଉଦ୍ଦେଶ୍ୟ । ତେଣୁ ତାରି ଉଦ୍ୃଡି କରି ଏ ଭୂମିକା ନୁହେଁ ସାଙ୍ଗ କରୁଛି : 

“ଡା' ପରେ ବଂଧୁ ଆମେ ଶିଖିନେଲେ 

କେମିତି ପରସ୍ାର ସହ କଥା କହିବାକୁ ହୁଏ 

ଧୀରେ ଧୀରେ, ସରଳ ଭାବରେ | 


ଏବେ ଆମେ ପରସାରକୁ ବୁଝୁଛେ dr 
କିନ୍ତୁ ତା' ପର୍ଯ୍ୟନ୍ତ ନୁହେଁ; 


କାଲିକି ଆମେ ଆହୁରି ସରଳ ହେବା 

ଆମେ ଖୋଭିପାଇବା ସେଇ ସବୁ ଶବଦ 

ଯାହା ସବୁ ହୃଦୟରେ ଏକ ସନ୍ଦନ ପୃଷ୍ଟି କରେ 
ଓ ସଭିଙ୍କ ଓଠରେ ଥାଏ; 

ଯାହା କହିପାରେ ସିଧାସଳଖ 
ଯାହା କିଛି ଆମେ ଅନୁଭବ କରୁ । 
ହୁଏତ ଲୋକେ ହସିବେ; କହିବେ 
'ଇଏ କବିତା, ଏମିତିଆ କଦିତା ତା' ହେଲେ 
ଆମେ ତ ପ୍ରତି ଘଣ୍ଟାରେ ଶହେଟି ରଚୁଛୁ ।' 
ଭଲକଥା । ଆମେ ବି ସେଇଆ ଚାହୁଁ, 
କାରଣ ଆମେ ଗୀତ ବୋଲୁ ଏ ପୂଥିବୀଠୁ 
ନିଜକୁ ଅଲଗେଇ ଦେବାକୁ ନୁହେଁ, ବଂଧୂ 
ୟା' ସହିତ ଯୋଡ଼ିହେବାପାଇ ଆମେ ଗୀତ ବୋଲୁ ॥” 
ନୂତନ ସହସ୍ରାରୀରେ ନୂଆ ମଣିଷର ଜନ ସଭିଏଁ ଚାହାନ୍ତି । ବିଶେଷ କରି ସବୁ ସୃଜନଶୀଳ 
ଗିଳ । ସେମାନେ ସୃପ୍ ଦେଖନ୍ତି ସେମିତି ଏକ ମଣିଷ ସମାଜର, ଯୋଉଠି ବ୍ୟକ୍ତି ଜୀବନରେ ସୃପନ 
ବଞ୍ଚିରହିଛି, ବ୍ୟକ୍ତି ସମାଜ ଓ ବୃହତ୍ତର ଗୋଷ୍ଠୀ ସହ, ଚାରିପାଶର ପ୍ରକୃତି ସହ ଗୋଟିଏ ସୂତ୍ରରେ 
ଗୁଛା । ପ୍ରକୃତି ଅତି ଆପଣାର । ଡା'ର ପ୍ରତ୍ୟେକ ସୃଷ୍ଟି ଜୀବନ ଓ ରହସ୍ୟର ଏକୀଭୂତ ଅଙ୍ଂ ! 
ଏଇ ଅନ୍ଧ କେତୋଟି କବିତାରେ ସେଇ ସୃପ୍ପ ସେଇ ଅଙ୍ଗୀକାର, ସେଇ ପ୍ରତିଶୁତି ନିବିଡ଼ 
ଭାବେ ପ୍ରତିଧୂନିତ । ଆଶା କରୁଛି ନିଜ ଜୀବନକୁ ନୂଆ ରୂପ ଦେବା ପ୍ରକ୍ରିୟାରେ ଆମ ତରୁଣ 
ପାଠକଙ୍କୁ ଏମାନେ ସହାୟକ ହେବେ ! 
ସୀତାକାନ୍ତ ମହାପାତ୍ର 

ପିଲାମାନେ 
ଇଡେତ୍‌ ସାରାଉିକ୍‌ (ଯୁରୋହୁଲିଆ-ଯବିୟନ) 


ପିଲେ. ମୁଁ ହାମଲେଟ୍‌ ନୁହେଁ 

କି ଫ୍ରୋରେନସ ଉପରେ ଭାସିଯାଉଥିବା ବଉଦ ନୁହୈ. 
ଡମେ ମତେ ଜାଣିଚ 

ବାଁ ପଟର ପ୍ରଥମ ଗଳିରେ ମୋ ବସା । 


ପାଠ ପଢ଼ାସାରି ଯୋଉଦିନ ନୋଟ୍‌ ବହିଗୁଡ଼ା ତମେ 
ଜାଳିଦେବ 

ପୁର ସରିଗଲା ପରେ ସୀମାନ୍ତରୁ ତମେ ଫେରୁଥିବ 
କିମ୍ବା ବୁଲି ବୁଲି ଇଜିପଟ କି ଆଉ କୋଉଠୁ ଲେଉଟି 
ଆସୁଥିବ; 

ପ୍ରଥମ ପ୍ରେମର ବହ୍ତିଜଵାଳାରେ 

ଯେତେବେଳେ କଳି ନ ଯାଇ ତମେ 

ସେଥିରୁ ତୀକ୍ଷୁତର ହୋଇ ଉବୁରି ଆସିଥିବ: 
ପ୍ରମୋସନ ପାଇ ଯେତେବେଳେ ତମେ ଶିଳ୍ନଦେବତା 
ହୋଇଥିବ 

ଆଉ ଯେତେବେଳେ, ମୋରି ପରି 

ମୁଣ୍ତବାଳ ତମର ଧଳା ହୋଇଯିବ, 

ପିଲାମାନେ, ଯେତେବେଳେ ଢୀବନର ଅଧାବେଳ ଘରିଯିବ 
ତମ ମା'ମାନଙ୍କ କହିବ 

ଯେ ତମେ ଆଉଥରେ କନ୍‌ ହେବାକୁ ଚାହଁ ॥ 

ଯଦି ଏଇ ତାରାର ପ୍ରଦୀପ 
ଭୁାଦି ମିର୍‌ ମାୟାକୋଭଘି (ରଣିଆ/ 


ଶୁଣ. ଯଦି ଏଇ ତାରାର ପ୍ରଦୀପ ଆକାଶରେ ଉଳିଉଠିଛି 
ତେବେ କେହି ନା କେହି ତାକୁହିଁ ଚାହିଁ ବସିଥିଲା 
ଉତକଣ୍ଚାରେ, ଅକାଂକ୍ଷାରେ 

କେହି ନା କେହି ଚାହିଁଥିଲା ଟିକି ଦୀପଟି ଆକାଶରେ ଜଳୁ 
କେହି ନା କେହି ସେଇ କୁନି ଆଲୁଅ ବିନ୍ଦୁଟିକୁ 

ଅଣିମାଦି ଅଞ୍ଢନିଧିଠୁଁ ବଡ଼ ମଣିଛି । 

ଖରାବେଳ୍‌ର ଧୂଳି ଝଡ଼ରେ ପୋତି ହୋଇ 

ଆଖିରୁ ଲୁହ ପୋଛି ପୋଛି 

କଇଁ କଇଁ କାହି କାନି. ଖୁବ ଡେରି ହେଲା ବିଚାରି 
ଭଗବାନଙ୍କ ଦୀର୍ଘ ହାତରେ କେହି ଜଣେ ଚୁମା ଦେଇଛି 
ଆଉ କହିଛି: 

ନା, ତାରାହୀନ ଭାଗ୍ୟ ମୁଁ ସହିପାରିବିନି, ପ୍ରଭୋ 

ନିନ୍ବୟ ତାରାଟିଏ ରହିବ ଆଜାଶରେ 

ତାରାଟିଏ. ତାରାଟିଏ ! 


ତା'ପରେ ଚୁପ୍ଚାପ୍‌ ୟାକୁ ବୋଲି ଡାକୁ 
ପଚାରି ଲାଗିଛି: 

ତମକୁ ଭଲ ଲାଗୁଛିତ ? 

ଡ଼ର ଲଲାଗୁନିତ? 

ତମେ ଠିକ୍‌ ଅଛତ ? 


ଶୁଣ. ଆକାଶରେ ତାରା ଝଲମଲ କରୁଛନ୍ତି 
ଏଇଥିପାଇଁ ଯେ ଜେହି ଜଣେ 

ତାଙ୍କହି ଚାହିଁ ବସିଛି; é La 
ଅନେଇ ବସିଛି ଅନ୍ତତଃ ଗୋଟିଏ ତାରା bc 
ନୀଳ ଆକାଶରେ ଉଳିଉଠୁ ॥ 

ପ୍ରଜାପତି 
ଉଇଲିଅମ୍‌ ଖାର୍ଡ୍ସୱ ର୍ଥ (ଲଂଲ/୫) 


ଅଧଘଣ୍ଡେ ହେଲା ତଡେ ଅନେଇଛି 
ସେଇ ହଳଦିଆ ଫୁଲଟି ଉପରେ ଡୁ ବସିଛୁ । 


କୁନି ପ୍ରଜାପତି କୁନି ପ୍ରଜାପତି. 
ତୂ କ'ଣ ସେଠି ନିଦ ଯାଇଛୁ 
ନା ଫୁଲରୁ କ'ଣ ଖାଉଛ୍‌ ? 


କେଡ଼େ ୟିର, ନିଶ୍ଚଳ ହେଇ ବସିଛୁ 
ବରଫ ପାଲଟି ଯାଇଥିବା ସମୁଦ୍ର ବି 
ଏଡେ ଛିର. ନିର୍ବେଦ ହବନି ! 
ତା'ପରେ ଗଛ ତାଳରେ ପବନ 
ଯେତେବେଳେ ତତେ ପୁଣି ଭେଟିଛି 
କେଜାଣି କି ଆନନ୍ଦରେ 

ତା ତାକରେ ଚୃପ୍‌ କରି ଉଡ଼ିଯାଇଛ୍‌ !! 


ଦେଖ୍‌ ଏ ବଗିଚାଟି ଆମର 
ସେଠି ମୋ ଗଛ ଅଛି 
ମୋ ସାନ ଭଉଣୀ ଲଗେଇଥିବା ଫୁଲଗଛ ଅଛି । 


ଯେତେବେଳେ ତତେ କାନ୍ତ ଲାଗିବ 
ଏଇଠିକୁ ଆସିଯିବ. କାନ୍ତ ତେଣାକୁ ବିଶ୍ରାମ ଦେବୁ 
ଜାଣିଥା, ଏଇଟା ତୋ ପାଇଁ ଅଭୟାରଣ୍ୟ ! 


~ 


ଆମଠୁ ତୋ'ପାଇଁ କିଛି 


ସବୁବେଳେ ଏଇଠିକି ଚାଲିଆସିବୁ 
ବିପଦ ନା 

ଯେ କୌଣସି ଫୁଲ ଉପରେ 
ଆମ ହାତ ପାହାନ୍ତିରେ ବସିପାରିବୁ । 


ତୁ ବସିବୁ ଓ ଆମେ ଅସରନ୍ତି ଗପ ଗପିବା 
ସୂର୍ଯ୍ୟକିରଣ କଥା, ଗୀତ କଥା 
ବସନ୍ତ ରତ କଥା, ଆମ ପିଲାଦିନ କଥା | 


ସେଇସବୁ ସୁମଧୁର ପିଲାଦିନ 
ଯେତେବେଳେ ଗୋଟିଏ ଦିନ ଥିଲା 
ଆଜିର କୋଡ଼ିଏଟି ଦିନ ପରି ! 

ତମ ପିଲେ 


ଗଲିଲ୍‌ ଭିବ୍ରାନ୍‌ 6ଲେବାନନ୍‌) a hs 


ତମ ପିଲେ 
ଖାଲି ତମରି ପିଲା ନୁହନ୍ତି 


ଜୀବନ ନିଜକୁ ହିଁ କାମନା କରିଛି 
ପ୍ରତୀକ୍ଷାରେ ନିଜେ ବସିରହିଛି; 
ସେମାନେ ସେଇ କାମନା 

ସେଇ ପ୍ରତୀକ୍ଷାର ହିଁ ସନ୍ତାନ-ସନ୍ତତି । 


A 


ତମ ବାଟେ ସେମାନେ ଏଇ ମାଟିର ଧରାକୁ 
ଆସିଛନ୍ତି ସିନା 

କିନ୍ତୁ ତମର ଅଙ୍କ ନୂହନ୍ତି ଘେମାନେ 

ତୁମ ସହିତ ସେମାନେ ଏକଡ଼. ସଗୋଡ଼ 

ସତ କଥା; କିନୁୁ ଗୋଟିପଣେ ତୁମରି ନୁହନ୍ତି 


ତମେ ତାଙ୍କୁ ସ୍ଲେହ୍ର ଦେଇପାର 

କିନ୍ଧୁ ତାଙ୍କ ଚିନ୍ତାଧାରାକୁ ଅକ୍ତିଆର କରିପାରିବନି 
ତାଙ୍କରି ରକ୍ତ ମୀସର ଶରୀରକୁ 

ବଢ଼େଇ କୃଢ଼େଇ ଏଡ଼େରୁ ଏଡ଼େ କରିପାର 

କିନ୍ୁ ତାଙ୍କର ଆତ୍ମାକୁ ବାନ୍ଧି ରଖିପାରିବନି । 


କାରଣ, ସେମାନଙ୍କ ଆଡ଼ାର ବସା ଯେ ଆସନ୍ତାକାଲିରେ 
ଆଉ ଡମେ ଡ ସେଠି କେଭେ ପହଞ୍ଚିପାରିବନି 
ଏପରି କି ସୃପୃୂରେ ! 

ସେମାନଙ୍କୁ ତେଣୁ ନିଜ ଛାରେ 
ଗଢ଼ିବାକୁ କେବେହେଲେ ଚେ୍ା କରନି; 
ବରଂ ପାରିବତ ଚେଷ୍ଟୟାକର 

ତାଙ୍କପରି ନିଢେ ହେବାକୁ । 


ଜୀବନ, ପଛକୁ କେବେ ଫେରିଯାଏନି 
ଗଲାକାଲିରେ ଅଟକି ଯାଏନି ॥ 

ପାଟିରେ ଦୃଧବୋତଲ ଚୁଚୁମା ପୁରେଇ ତାମାରା* କ'ଣ କହୁଛି ? 
ଇଭେତ୍‌ ସାରାଢିକ (ଯୁରୋୟୁ/@ିଆ-ଯଵିୟନ୍‌) 


ନି ବିଲେଇ ଛୁଆଙ୍କ କେହି ହଇରାଣ ନ କରନ୍ତୁ 
ଭାଲୁ ଛୁଆଙ୍କୁ ଜଙ୍ଗଲରେ କେହି ଗୁଳି କରି ନ ମାରୁ 


a 


ଗୁଳାବାରୁଦ ବାଜି ବାର୍ଟ ଗଛମାନେ ଝାଉଁଳି ନ ଯାଆନ୍ତୁ । 


ପୃଥିବୀର ସବୁ ଲୋକେ ବ୍ଧ ହୋଇ ରହନ୍ତୁ 
ମୃତ୍ୟୁ ଯେତେ ଲୋକଙ୍କୁ ନେଇଯାଇଚି 

ପୁଣି ଥରେ ଫେରାଇଦଉ 

ରୂମିକମ୍ଭ ନ ହେଉ 

ସବୁ ଏରୋପ୍ଲେନ ନିରାପଦରେ ଓହ଼୍ଲୋଉ 

ମୋ ବାପା ତାଙ୍କ କବିତାଟି ଶେଷ କରିପାରନ୍ତୁ 
ସବୁ ବାପା କବି ହୋଇଯାଆନ୍ତୁ ॥ 


* ଗୋଟିଏ ଛୋଟ ପିଲା 

ପୁଅକୁ 
ଆର୍ଥର କୁତ୍ନର୍‌ (6ନ୍ମାକ୍‌? 


ଦେଖ୍‌, ବାପା 

ବଡ଼ ବତ ଗବଦକୁ କେଭେ ତ଼ରିବୁନି 
ଦୀର୍ଘ ବଡ଼ ଗବଦ 

ଅତି ଛୋଟ ଜିନିଷର ନାଆଁ । 


ଆଉ ଯାହା ପ୍ରକୃତରେ ବିଶାଳ, ବଡ଼ 
ସେମାନଙ୍କ ନାଁ ସବୁ କ୍ରନି କୁନି : 
ଯେମିତି ଜୀବନ, ମରଣ. ଯୁଦ, ଶାନ୍ତି 
ଆଶା, ପ୍ରେମ, ଘର. ରାତି. ଦିନ | 


ଛୋଟ ଛୋଟ ଶବଦକ କେମିତି 
ବଡ଼ ହିସାବରେ. ସୁନ୍ଦର ବାଗରେ 
ବ୍ୟବହାର କରିବୁ, ତା' ଗିଖିନେ 
ସେ'ଟା ଭାରି କ୍ଟ. କିନ୍ତ ତୂ 
ଯାହା କହିବାକୁ ଚାହିଁବୁ 

ଠିକ ଠିକ କହିପାରିବ । 


ଯେତେବେଳେ ତୁ କ'ଣ କହିବାକୁ ଚାହୁଁଛୁ 
ନିଢେ ବି ଭାଣିନଥିବୁ 
ସେତେବେଳେ ଖୁବ ବଡ଼ ବତ଼ ଶବଦ ବ୍ୟବହାର କରିବୁ । 


ସେମାନେ ଛୋଟ ମଣିଷଙ୍କ 
ଅଧିକୀଶ ସମୟରେ ବୋକା ବନେଇଥାନ୍ତି ॥ 


8 / କବିତା...ପିଲାଦିନ 


Digitized by srujanika@gmail.com 


ତାମାରା କାଗିଲେ 
ଇଡେତ୍‌ ସାରାଜିକ୍‌ (ଯ଼ୁଗୋ୍ୁଭିଆ-ଯଡିୟନ) 


ତାମାରା କାଶିଲେ ଆମେ ବରଅଁଶ ସାରା କାଶୁ 
ତାମାରାକୁ ଅନେଶତ ତିଗ୍ରୀ ଉତ୍ତାପ ହେଲେ 

ଆଉ ସମସ୍ତଙ୍କ ଉତ୍ତାପ ବଢ୍ରିଯାଏ 

ଆଉ ଦୂଆରବ୍ଷ ନ ଟପୁଣୁ ଦିନଟି ସତେ ଯେମିତି 
ତରି ତରି ଗେଡା ପଡ଼ିଯାଏ 

ଆଉ ତା'ର ଚାତକମାନେ କୁଆଡ଼େ ଯେ ଉତିଯାନ୍ତି ! 


ଫଗୁଣ କୁଆଡ଼େ ଉଭାନ ହୋଇଯାଏ 

କୋଉ ଖୁସିର ଦେଶକୁ ସେ ପଳାଏ ? 

ଯଦି ଏମିତି ଆଉ କିଛି ବେଳ ରହେ ତେବେ 

ବସନ୍ତର ଭାଗ୍ୟ ବି' ଅନିଷ୍ଟିତ ହୋଇପଡ଼ିବ 

ତାମାରାର ମୁଣ୍ଡ ଭାରି ଲାଗିଲେ ଆମ କାହାରି ମୁଣ୍ଡ ଯେ ଠିକ ରହେନି 
ସମସ୍ତେ ଆମେ ଅସୁ ହେଇପତଡୁ 


a ~~ 


ଏମିତିକି ତା'ବିଷୟରେ ମୋ' କବିତାଟିକୁ ମଧ୍ୟ ଅସୁୟତା ଗ୍ରାସିଦିଏ ॥ 

ନବଜାତକ 
ଓମାହହା ଇଣ୍ଡିଆନ୍‌ (ଆମେରିକା) 


ଶୁଣ ଚନ୍ଦ୍ର ସୂର୍ଯ୍ୟ. ତାରା 

ଆକାଶଚାରୀ ହେ ଗ୍ରହ ନୀହାରିକା. ଶୁଣ: 

ତମ ଭିତରକୁ ଆଜି ନୂଆ ଜୀବଟିଏ ଆସିଛି 

ସେଇ ନବଜାତକକୁ ଗ୍ରହଣ କର, ଆଦରି ନିଅ 

ତା' ଚଲାବାଟ ସରଳ. କଣ୍ଢକହ୍ଦୀନ କରିଦିଅ 

ଯେମିତି ସିଏ ସାମ୍ବାର ପାହାଡ଼ ମଥାନରେ ପହଞିଯିବ ! 


ଶୁଣ ହେ ମେଘ. ପବନ, ବର୍ଷା, ହୁଡ଼ି, କାକର 

ଯିଏ ସବୁ ଆକାଶରେ ଉଡ଼ିବୁଲୁଛ, ଶୁଣ 

ଶୁଣ ହେ. ନଦନଦୀ, ପାହାଡ଼, ହୃଦ. ଜଙ୍ଗଲ. ଉପତ୍ୟକା 
ଗଛ, ଘାସ, ଫୁଲ ଫଳ 

ଯିଏ ସମସ୍ତେ ଏଇ ମାଟିରେ ଛିଡ଼ା ହୋଇଛ ଶୁଣ | 


ଶୁଣ, ଛୋଟବଡ଼ ସବୁ ଚଢ଼େଇ ଯିଏ 

ଆକାଶରେ ଉଡ଼ି ବୁଲୁଛ ଶୁଣ; 

ଶୁଣ ହେ ସକଳ ଜୀବଜନ୍ତୁ, ଯିଏ ବଣରେ ବାସ କରୁଛ 
ଶୁଣ. ସବୁ କୀଟ ପଡଙ୍ଗ ଯିଏ ବଣ ଜଙ୍ଗଲରେ ଉତୁଛ 
ମାଟିରେ ଗାତ ଖୋଳି ରହିଛ 

ଘାସରେ ପୂସୁରି ପୂସୁରି ଯାଉଛ, ଶୁଣ | 


ଆକାଶ, ପୃଥିବୀ, ଜଳୟଳ 

ଏ ସକଳର ଅଧିକାରୀଗଣ, ଶୁଣ 

ଏଇ ଦେଖ ଏ ନବଜାତକଟିକୁ 

ତମ ଭିତରକୁ ଆଜି ସିଏ ଆସିଛି 

ଡାକୁ ଗ୍ରହଣ କର. ଆଶୀଷ ଦିଅ 

ଯେମିତି ସିଏ ସବୁ ପାହାଡ଼ ଟପି ତାରାଯାଏ ମାଡ଼ିଯିବ ॥ 

ଏସିମୋ ବାପାର ଗୀତ 
ଏଭିମୋ (ଅମେରିକ) 


ବରଫ ଝତ଼, ବରଫ ଝଡ଼ 

ମୋ ଇସୁଠାରୁ ଦୂରକୁ ଯା 

ଚାରୋଟି କୁନି ପିଲା ଆଉ ମୋ ସ୍ତ୍ରୀ 
ସେମାନଙ୍କୁ ମାରି ଡୁ କେଉଁ ଯଶ ଅବୁ ? 


ପ୍ରବଳ ପ୍ରତାପୀ ବରଫ ଝଡ଼ 

ମୋ ଇଗଲ କଡ଼ବାଟେ ବହି ଯା 

ମୋର ପ୍ରିୟ ମଣିଷଟିମାନେ ନିଦ ଯାଇଛନ୍ତି 
ତାଙ୍କ ନିଦ, ତାଙ୍କ ସୃପ୍ନ ଅଡ଼ୁଟ ରହୁ । 


ଦୂର୍ଦ୍ଦାନ୍ତ ଭୀଷଣ ବରଫଝତଡ଼ 
କୁନି ଘରଟିଏ ମୁଁ ଏଠି ତିଆରିଛି 
ସାଧାସିଧା ପବନ ପାଇଁ ସିନା 
ତୋ ସୃର ପାହାଡ଼ ମଥାନରୁ ଶୁଣିବା ପାଇଁ ସିନା 
ଏମିତି ଆସି ଭଙ୍ଗାରୁକା ପାଇଁ ନୁହଁ । 


ବରଫ ଝଡ଼ ବରଫ ଝଡ଼ 

ଭାଙ୍ଗିବା ପାଇଁ ତୋର ଅନେକ କିଛି ଅଛି 
ପଥର ପାହାଡ଼. ବରଫ ଏସବୁକୁ ଭାଙ୍ 
ଏ କୁନି ଘରକୁ ସତାର କର । 


ପ୍ରବଳ ପ୍ରତାପୀ ବରଫ ଝଡ଼ 
ଏ ଘରଠୁଁ ଦୂରକୁ ଯା' 

ଆମର ବା' କି ସମଭି ଏଇ ପୃଥିବୀରେ 
ଏଠି ଗଢିଉଠି ଭଙ୍କାତୂଟା କରି କି ଯଶ ଅବୁ । 


ଚାରୋଟି ପିଲା ଆଉ ସ୍ରୀ 

ଏତିକି ମୋର ଦୁନିଆରେ ସବୁ 

ମୁଁ ତାଙ୍କ ହରେଇଲେ ତୋର ବା କି ଲାଭ ? 
ପାହାଡ଼ରେ ଥା. ମାଡ଼ି ଆ'ନା ଏଆତ଼େ 

ମୋ ଇଗୁଟିକୁ ବଷପେଇ ରଖ ॥ 

ଯଦି ଜାଣିଥାନ୍ତି 
(ନବମ ଣତା/ଯ୍ୀର କା/ଥାନୀ ଲଛେ/କରୀଠ) 


ଖାଲି ଯଦି ଜାଣିଥାନ୍ତି 

ଦିନେ ବାର୍କ୍ୟ ଆସି ତାକିବ 

ତେବେ ଫାଟକରେ ତାଲା ପଢେଇ 
ଭିତରୁ ନିଶ୍ଚେ କହିଥାନ୍ତି 

'ସେ ଘରେ ନାହାନ୍ତି ' 

ଆଉ କେବେହେଲେ ଡାକୁ ବାହାରକୁ ଆସି 
ଭେଟିନଥାନ୍ତି । 


ଯଦି ଜାଣିଥାନ୍ତି 

ବନ୍ଧୁ ବେଶରେ 

ବାର୍ଵବକ୍ୟ ଦିନେ ସଙ୍ଖେୋଳି ଆସିବ 
ତେବେ ଫାଟକରେ ସେ 

ଯେତେ ଖଟଖଟ୍‌ କରନ୍ଧୁନା କାହିଁକି 
କେଭେ ବାହାରକୁ 

ବାହାରି ନଥାନ୍ତି 

ଭିତରକୁ ହାତଧରି 

ପାଛୋଟି ଆଣିନଥଆାନ୍ତି ॥ 

ବନହଂସଘୀର ଗୀତ 
(ମଙୋଛଆର ଲୋକରାଠ) 


ଉତ୍ତରର ହୁଦ ଛାଡ଼ିଲା ବେଳେ 
ଆମେ ଥିଲୁ ନଅ; 

ଏଇନେ ବାକି ରହିଛି 

ଏକୁଟିଆ ମୁଁ; 

ଉଦାରଚେତା ଇଗଲ, 
ମୋତେ ଦୟାକର | 


କାହିଁ କେଉଁ ଦୂର ଦେଶରେ 
ମୋ ଘର 

ପବନ ବହୁଛି ଉଜାଣି 

ପକ୍ଷ ମୋର ଥକିଗଲାଣି; 
ଉଦାରଚେଡା ଇଗଲ 
ମୋତେ ଦୟାକର । 


ଆକାଶ ଧୂସର 

ମେଘ କ୍ରାଙ୍ଗଛି 

ପବନ ପିଟୁଛି 
ଢୋଉଠି ହିଛି 

ମୋ ସାଥୀଙ୍କ ସୂର 
ଉଦାର ଚେତା ଇଗଲ୍‌ 
ମୋଡେ ଦୟାକର ॥ 


14 / କବିତା...ପିଲାଦିନ 


Digitized by srujanika@gmail.com 


କୋଇଲ 
(ମୁଞାମାନୟଂ ସ/ରନୁଲ ଅଚର 6ଣେଣଡିଳର ଗାତ : ଜାରତ) 


କୋଇଲି, ଶାଳଫୁଲରେ ତୁ ଓହେଇଥିଲୁ 

କୋଇଲି. ନୂଆପତୃରେ ତୁ ଆସିଥିଲୁ. 

କୋଇଲି, ଭାତ ଓ ହାଣ୍ଡିଆ ପାଇଁ ତୂ ଆସିଥିଲୁ 
କୋଇଲି, କୁକରଡ଼ାର ଗୋଡ଼ଖଣ୍ଡେ ପାଇଁ ତୁ ଓହ୍ଲେଇଥିଲୁ । 


ହାଣ୍ରିଆ ଭାତ ସରିଗଲା 
ଡ଼ ଚାଲିଗଲୁ 

କରକଡ଼ା ଗୋଡ଼ ସରିଗଲା 
ତୁ ଉଡ଼ିଗଲୁ ॥ 

ବହିଯାଉଥିବା ନଦୀ... 
ଆଲୁମା ପଢୁ ରୋରତ) 


୧ 
ପାହାଡ଼ ଯଦି ଶୀତରେ ଥରେ 
ସେ କ'ଣ ଅବା 

ଘୋଡ଼େଇ ହେବ ? 

ଅସୀମ ଯଦି ଲଙ୍ଗଳା 
ଲୋକେ ତାକୁ 

କ'ଣ ଅବା ପିନ୍ଧେଇବେ ? 


9 
ବହି ଯାଉଥିବା ନଦୀଟିଏ 

ଖାଲି ପାଦ ଆଉ ପାଦ । 

ଜଳନ୍ତା ନିଆଁ 

ଖାଲି ପାଟି. ପାଟି ଆଁ । 
ମୂଲୁସୁଲିଆ ପବନ 

ଖାଲି ଯେମିତି ହାତ, ଆଉ ହାତ । 
ମହାପ୍ରଭୁ 

ଆମରି ସବୁ ଅଙ୍ଗ ଯେ 

ତୃମରି ଏକ ଏକ ପ୍ରତୀକ ॥ 

ଶଂଖ 
ଫେଡ଼େରିକୋ ଗାର୍ସିଆ ଲୋର୍କୀ (6ନ୍‌? 


ମୋ ପାଇଁ ସେମାନେ 
ଶଂଖଟିଏ ଆଣିଛନ୍ତି । 


ତା' ଭିତରେ ଗୀତ ଗାଉଛି 
ମାନଚିତ଼ ପରି କୁନି ସମୁଦରଟିଏ । 


ହୃଦୟ ମୋର ଭରିଯାଉଛି 
ପାଣି ଆଉ 

କ୍ରନି କରନି ମାଛରେ: 

କୁନି କୁନି ମାଛ ଯିଏ 
ଛାଇ ପରି, ରୂପା ପରି । 


ସେମାନେ ମୋ' ପାଇଁ e 
ଶଂଖଟିଏ ଆଣିଛନ୍ତି ॥ 

ତୋ' ପିଲା ଆଖି 
ଫେଡେରିକୋ ମାୟୋର (ନ୍‌? 


ଡୋ ପିଲା ଆଖି 
ଘବୁ ଦେଖି ସାରିଛି: 
ଭୟଙ୍କର ବିଭୀଷିକା 
ହିଂସ୍ଥତାର, କ୍ଷୁଧାର 
ଯୁଦର | 


ଦେଖି ସାରିଛି: 
କ୍ଷତ, ରକ୍ତ. ଘୃଣା, ନିର୍ଦପତା । 


ଦେଖିଛି ଚଉକତି 
ଖାଲି କ୍ରୋଧର ବିଙ୍ଖୋରଣ 
ଉଦାସୀନ ମନ । 


ବିରୁଟର ହେ ପିଲା 
ବଞ୍ଚିରହ: 

ଦିନେ ନା' ଦିନେ 
ଦେଖିପାରିବ 

ମଣିଷ ଚମ ତଳେ 

ଛପି ରହିଥିବା 
ଆଲୋକର ବଡ଼ ପଣିଆ ॥ 

ତା'ର ନାଆଁ ଆଉିଦିନ 
ଗ୍ରାବିଏଲା ମିସ୍ତାଲ୍‌ (6) 


(\ stitip, 
ଅନେକ ଭୁଲ୍‌ MA ଏ 
ନି ମାର Aa 
ଅସଂଖ୍ୟ ଭ୍ରାନ୍ତି ପାଇଁ a 
ଆମେ ଦୋଷୀ । f AA 
କିନ୍ତୁ କୁନିପିଲାଙ୍କୁ 


ଭୁଲିଯିବା, ହାତଛଡ଼ା କରିବା, 
ଜୀବନ ସ୍ରୋତର ଉମ୍ପକୁ 
ଅବହେଳା କରିବା 

ଆମର ସବୁଠୁଁ ବଡ଼ ଅପରାଧ ! 


ଆମର ଅନେକ ଚାହିଦା କାଲିକୁ 
ଅପେକ୍ଷା କରିପାରେ. 

କିନ୍ଧୁ ପିଲା ଯେ ଅପେକ୍ଷା କରିପାରିବନି 
ବର୍ଝମାନ ହିଁ ଡା'ର ସମୟ | 


ବର୍ଁମାନ ତା'ର ଗଢ଼ାଚାଲିଛି 
ରକ୍ତ ତିଆରି ଚାଲିଛି 

ସବୁ ଇତ୍ରିୟ ତା'ର 

ବିକଶିତ ହେଉଛନ୍ତି । 

ତାକୁ ଆମେ କହିପାରିବାନି 


“ହଉ. କାଲିକି ଦେଖିବା”; 
ଡା' ନାଆଁ ଯେ ଆଜି. ଆଜି ॥ 

ବାଟ ଭୁଲିଥିବା ହରିଣ ଛୁଆକୁ 
ଇ.ନି. (କିଡନାମ 


ଶୀତରାତି 

ପାହାଡ଼ ଉପରେ ହରିଣଟି କାହୁଛି 
ଖେଳରେ ଖୁବ ମାତି 

ପିଏ ବାଟ ହରେଇ ବସିଛି । 


ସେଇ କୁନି ହରିଣଟି 
ତା' ପାଇଁ ମୁଁ କେଡ଼େ ଦୂୃଃଖୀ 
ଖୋଲା ଆଖି ଯୋତିକରେ ତା'ର କେତେ ବେଦନା ¦ 


ହରିଣ ଛୁଆରେ ହରିଣ ଛୁଆ 
କାନ୍ଦନା, ଆରାମରେ ଗୋଇପଡ଼ 
ତୋ' ମାଆକ ଡୁ ନିଶ୍ଚେ ପାଇଯିବୁ । 


ନିଦ ଗୋଇ ଯୀା', ନିଦ ଗୋଇ ଯା' 
ବାଉଁଶ ବଣ, ପାଇନ ଓକ ବଣ, ରାତି ପବନ 
ତୋ ପାଇଁ ଲୋରି ବୋଲୁଛନ୍ତି 


ତରନା ' ନିଙ୍କିନ୍ଧ ଗୋଇ ଯା' 

ଆକାଶ ତାରାରେ ଭଉି 

ତଳେ ଝଡି ପଡିଥିବା ଗଦା ଗଦା ପତୁ 
କେଡ଼େ ନରମ 

ହରିଣ ଛୁଆ, ଗୋଇପଡ଼ । 


ଶୋଇପଡ଼ ସକାଳ ଯାଏ 

ସୂର୍ଯ୍ୟ ଉଇଁବ, ସୁନେଲି କିରଣ ଛୁଇଁବ 
ଉଙ୍ଗଲର ପତଡ଼ରଙ୍ଗୁ 

ତୂ ପାଇଯିବୁ ଡୋ' ମାଆକୁ 

କାନ୍ଦନା, କାନ୍ନା, କୁନି ହରିଣ ॥ 

ପିଲାଟିଏ 
ତାନିକାୱା ସୁନ୍ତାରୋ ଜ/ଥାନ୍‌? 


ପିଲାଟିଏ ତଥାପି ଆଉ ଟିକେ ଆଶା 
ଏମିତିକି ଏଇ ଦାୟିତୃ ଭାରାକ୍ରାନ୍ତ ପୃଥିବୀରେ | 


ପିଲାଟିଏ ତ ଥାପି ଆନନ୍ଦର ହେଡ଼ୁ 
ଆମର ସକଳ ଭୟ ସତ୍ବେ । 


ଆମେ ଶଶ୍ର ଅଛନ୍ତି ବୋଲି 
ଯେତେ ଅବିଶ୍ବାସ କରୁ ନା କାହିଁକି 
ପିଲାଟିଏ ତ ଆପି ଗୋଟିଏ ଦେବଦୂତ । 


ପିଲାଟିଏ ତଥାପି ଏକୋଇ କାରଣ 
ଆମର ବଞିବାର 

ମରଣଜୁ ସାମ୍ବା କରିବାର । 
ପିଲାଟିଏ ତଥାପି ପିଲାଟିଏ 


a ~~ 


ଏମତଡକ ପଥରର କୋଳରେ ॥ 

ମାଆ ହେବା ସହଜ କଥା ନୁହେଁ 
ଚେ. ଲାନ ଭିଏନ କିଜନାମ) 


ଭିଏତନାମରେ 

ମାଆ ହେବା ଆଦୌ ସହଇ ଜଥା ନୁହେଁ । 

ଆଉ କୋଉଠି ମାଆମାନେ ପିଲାଙ୍କୁ 

ଫୁଲକ୍ର ଭଲ୍ଲ ପାଇବାକ୍ର ଶିଖାନ୍ତି 

ଏଠି କିନ୍ଧୁ ପିଲ୍ଲାଙ୍ୁ ଯେ ଶିଖିବାକୁ ପଡ଼ିବ 

ବୋମା ପଡ଼ିଲା ବେଳେ କେମିତି କୋଉଠି ଲୁଚିବାକର ! 


ଆଉ କୋଉ ଦେଶରେ 

ମାଆମାନେ ବିଭିନ୍‌ ଚଢ଼େଇଙ୍କ ଗୀତ 
ଘେ ସବୁ କେମିତି ଅଲଗା ଅଲଗା 
ତାଙ୍ ପିଲାଙ୍କୁ ଚିହ୍େଇ ଦିଅନ୍ତି 

ଏଠି ମାଆମାନେ ବି- 8୨ର ଗର୍ଜନ 
ଏଫ- ୧୦୫ ବୋମାବର୍ଷୀ ବିମାନର 
ଗ୍ଜନଠୁ ଜେମିତି ଫରକ 

ପିଲାଙ୍କୁ ଗିଖେଇବା ଲୋଡ଼ାହୁଏ । 


ହେ ମେରୀ ତମେ ତମ ପିଲାଙ୍କ 

ଲାଳନ ପାଳନ କରିଛ 

ଏକ ହଜାର, ନଅଶହ ଅଣଦ୍ତରୀ ବର୍ଷ ହେଲା 
ଡମକ କ'ଣ ଜଣା 

ମୋ ଦେଶରେ 

ପିଲାମାନଙ୍କ ଛାଡ଼ି ମାଆମାନେ 

ମାସ ମାଘ, ବର୍ଷ ବର୍ଷ ଏକଟିଆ ଶୁଅନ୍ତି? 

ବେଳ ଆସେ ମାଆମାନଙ୍କୁ 
ଶିଖେଇବା ପଡ଼େ ପିଲାଙ୍କୁ 

କେମିତି ମଣିଷ ହେବାକୁ ପଡ଼େ 

କିନ୍ଧୁ ଏମିତି ବି ବେଳ ଆସେ 
ଯେତେବେଳେ ସେତିକି ଯଥେଷ୍ଟ ନୁହେଁ 
ପିଲାଙ୍କୁ ବି ଶିଖେଇବାକୁ ପଡ଼େ 
କେମିତି ଶହୀଦ୍‌ ହେବାକୁ ହୁଏ ॥ 

ଫୁଲମାନଙ୍କ ଗ୍ରୁଲ 
ରବୀନ୍ଦ୍ରନାଥ ଠାକୁର (ଲାରତ) 


ଆକାଶରେ ମେଘ ଘୋଟିଗଲେ 

ଆଷାଢର ବରଷା ଢାଳିଲେ 

ଓଦା ଓଦା ପୂବେଇ ପବନ ବିଲହିଡ଼ ଡେଇଁ ଆସି 
ବାଉଁଶ ବଣରେ ମହୁରୀ ବଜାଏ; 

କେଜାଣି କୋଉଠୁ ହଠାତ୍‌ 

ଦଳଦଳ ଫୁଲ ଆସି ନାଚ କରନ୍ତି 

ସାବଜା ଘାସ ଉପରେ ଜି ଆନନ୍ଦରେ !! 


ମାଆ, ମୋତେ ଲାଗୁଛି , 

ଏ ଫୁଲଙ୍କ ପ୍ଲଲଲ ହୁଏତ 

କୋଉଠି ଲୁଚା ଛପା ଜାଗାରେ. ମାଟିତଳେ 
ଯୋଉଠି କବାଟ ବନ୍ଦ କରି ସେମାନେ 
ପାଠ ବହି ପଢନ୍ତି ଆଉ 

ବେଳ ହେବା ଆଗରୁ 

ବରଷା ଆସିଲା ତ ତାଙ୍କର 

ପୁଲ ଛୁଟି ହୋଇଯାଏ । 


ଉଙ୍ଗଲରେ ଗଛତଡ଼ାଳ ସବୁ ପିଟି ହୁଅନ୍ତି 
ପାଗଳା ପବନରେ ପତଡ଼ମାନେ ଅଥରନ୍ତି 
ମେଘ ଡା' ବିଶାଳ ହାତ ପିଟି 
ଘତଘଡ଼ି ବଜାଏ 

ଆଉ ହଳଦିଆ, ପାଟଳୀ, ଧଳା 

ରଙ୍ଗର ପୋଷାକ ପିନ୍ଷି 
ପିଲାମାନେ ବାହାରି ଆସନ୍ତି । 


ମୁଁ ଜାଣିଛି 

କାହା ପାଇଁ ସେମାନେ ହାତ ଟେକି ନାଚନ୍ତି 
କାରଣ ସେମାନଙ୍କ ଯେ 

ମାଆ ଅଛି 

ଯେମିତି ମୋର ବି ମାଆ ଅଛି ॥ 

ପଅ ଜନପାଇ ଗୀତଟିଏ 


La ® 


ମୁ ତୁଙ୍ଗ. ପୋ. (ଚୀନ୍‌) 
ପିଲାଟିଏ ଉନ ହେଲେ 
ପରିବାରର ଗଭିଏଁ ଚାହାନ୍ତି 
ସିଏ କେମିତି ବରରିଆ ହେଉ । 


୨୬ 


ନ୍ତି ଥିବାରୁ 

ମୁଁ ନିଜେ କେଡେ କ'ଣ ଭୋଗିଲିଣି 
ତା' ମୋତେ ଜଣା 

- ମୋ ଜୀବନଟା ଯେ 

ବ୍ରଣ୍ି ହେଡୁ ହି ନଞ୍ ହେଲାଣି । 


ମୋର ଏକମାଡ଼ ଆଶା 

ଏ ପୁଅଟି ମୋର 

କେମିତି ନିପଟ 

ନିର୍ବୁଧିଆ ହେଉ 

ତା' ହେଲେ ଡ ନିହାତି କମ୍‌ରେ 

ସିଏ କ୍ୟାବିନେଟ୍‌ ମନ୍ତ୍ରୀଟିଏ ହୋଇପାରିବ ॥ 

ଓରାଓ ଗୀତ 
(ଓରାଓଁ ଆଦିବ/ଯ ଶାତ : ଛ/ରତ) 


ଗାଳି ଦେବୁ ତ ଦେ', ମାଆ 
ମନଇଛ୍ଥା ଗାଳି ଦେ 
ଜିନ୍ତୁ ଘରେ । 


ଗାଆଁ ଆଖଡ଼ାରେ 

ନାଚ ଗୀତ ବେଳେ 

କେଭେ ଗାଳି ଦବୁନି; 
ସେଠି ମୋରି ବୟସର 
ମୋ ସାଙ୍କମାନେ ଅଛନ୍ତି 
ଆଉ ଧାଙ୍ଗତୀମାନେ ଅଛନ୍ତି 
ମୁଁ ସହିପାରିବିନି ॥ 

ବୁଢା କନ୍ଧିର ପୁଷ୍-ପରବ ଗୀତ 
(କନ୍ଧ ଆଦିବାଯୀ ଗୀତ : ଲାରତ) 


ପୂରୁଣା ଏ ଛାତି ତଥାପି କୁହୁଳୁଛି 

ଆମେ ବଞ୍ଚିରହିଛ୍‌ 

ଏଇ ପ୍ରାଚୀନ ବାପଅଭାଙ୍କ ଗାଆଁରେ 
ମରିଉତି ଯାଇଥିବା ପୁର୍ବଜଙ୍କ ଗାଆଁରେ । 


ଆଉଜି ତେଣୁ ଏଇ ସୂଯୋଗ ମିଳିଛି 
ଆଉ ଥରେ ଏଇ ଉଡସବରେ 
ଏଇ ମହା ଆନନ୍ଦରେ ଯୋଗ ଦେବାପାଇଁ । 


ବୁଢାର ନାଚ ଅନ୍ତ୍ରଦିନ ପାଇଁ 
କ୍ରଟ୍ରାର ମାଉଁସ ଏତେ ଟିକିଏ 
ତେଣୁ ଜୀବନ ଥିଲା ଯାଏ 
ଆନନ୍ଦ କରିବାକୁ ମନ ତାକୁଛି ॥ 

ସାନ୍ତାଳୀ ବାଖେଣ୍‌ 
(ଫୀନାଳ ଆଡିକାଯୀ ପାରଳା ୩୩6 : ¦/ରତ) 


ମାଆ ଜାହେର୍‌ ଏରା 
ମାହାମଣେ ପରବ ଉପଲକ୍ଷେ 
କୁକ୍ରଡ଼ା ଛୁଆ, ନୂଆ ଚାଉଳ 
ତୁମକୁ ପୂଜା ଦେଉଛୁ 
ଘାଦରେ ଘେନା କର । 


ରୋଗ ମହାମାରୀ 
ଆମ ଗାଆଁରେ ନ ପଶୁ 

ପାଗ ଭଲ ରହୁ 

ଜଙ୍ଗଲରେ ନିଆଁ ନ ଲାଗୁ 

ରୋଗ ହେଲେ ଆମକୁ 

ଶୀଘ୍ର ଆରୋଗ୍ୟ କରିଦିଅ 

ଦେହ ମୁଣ୍ଡ ସବୁବେଳେ ଭଲ ରହୁ ॥ 

କୁନିପିଲା 
ରବୀନ୍ଦନାଥ ଠାକ୍ର (ଛୋରଡ) 


କରନି ପିଲା ମୁଁ ଡ଼ୁମକୁ 
କିଛି ଦେବାକୁ ଚାହେଁ । 


ଆମେ ଯେ ଦୁନିଆର 

ମୂଅରେ ଭାସି ଲାଗିଛେ 

କାଲିକି କିଏ କୁଆଡ଼େ ଯିବା. 

ମୁଁ କିନ୍ଧୁ ଏତେ ନିର୍ବୋଧ ନୂହେଁ ଯେ 
ଉପହ୍ଦାରଟିଏ ଦେଇ 

ତୋ ହୃଦୟ କିଣିନେବା ଆଶା କରିବି । 


ଏବେ ଡୁ ପିଲା 

ପଥ ତୋ'ର ଦୀର୍ଘ 
ଆମେ ତୋ' ପାଇଁ 

ଯେଉଁ ମହ ଆଣିଛୁ 
ତାକୁ ଏକାଥରେ ପିଇନେ; 
ତା'ପରେ ମୁହଁ ବୁଲେଇ 
ଦୂରକ୍‌ ଚାଲି ଯା' ॥ 

ଆରକୂଳ 
ରବୀନ୍ଦ୍ରନାଥ ଠାକୁର (ରା/ରଠ) 


ନଇର ଆରକୂଳକୁ ଯିବାକୁ 

ମୋର ଭାରି ଇଛା ମାଆ 

ସେଠି ଧାଡ଼ି ହୋଇ ତଙ୍ଗାସବର 

ବନ୍ଧା ହୋଇଛନ୍ତି ବାଉଁଶ ଖୁଣ୍ଟରେ । 

ସେଇ ବାଟେ ଦୂର ଜାଗାର ଜମି ଚଷିବାକୁ 
କୃଷକମାନେ ଯାଆନ୍ତି କାନ୍ଧରେ 

ଲଙ୍ଗଳ ଧରି 

ହମାରବ କରି ଗାଇଗୋରୁ 

ପାଣି ପହଁରି ଯାଆନ୍ତି ଆରକୂଳକର 

ପଠାର ଘାସ ଚରିବାକୁ 

ସଂଜହେଲେ ସେମାନେ ସମସ୍ତେ ଯେତେବେଳେ 
ଘରକୁ ଫେରନ୍ତି 

ନଇପଠାର ଉଞ୍ଚ ଘାସ ଭିତରୁ 

ବିଲୁଆ ହୁକେ ହୋ କରନ୍ତି । 

ମାଆ, ଯଦି ତୂ କିଛି ମନେ ନ କରୁ 

ବତ ହେଲେ ମୁଁ ତଙ୍ଗାରେ ନାଉରୀ! ହେବି । 


ଶୁଣିଛି ଉଷବନ୍ଧ ସେ କତ୍ରେ 
ବର୍ଷାଦିନ ସରିଗଲା ପରେ 

ଅରା ଅରା ପାଣିରେ ବଣୁଆ ହଂସ 
ଆସି ପହଁରନ୍ତି: 

ଆଉ ତେଙ୍ଗା ଘାସ ଭିତରେ 

ପାଣି ଚଢେଇ ସବୁ ତିମ୍‌ ଦିଅନ୍ତି; 

ଲାଞ୍ଜ ହଲେଇ ହଲ୍ଲେଇ ଚଜେଇମାନେ 
ନରମ କାଦୃଅ ଉପରେ ପାଦ ପକାନ୍ତି 
ପାଦରଚିନ୍ଦୁ ଛାଡ଼ି ଯାଆନ୍ତି; 

ଉନ୍୍‌ କିରଣ ଆମି ଭାସେ 

ଧଳା କାଶଫୁଲ ଶେଯରେ । 


ମାଆ, ଯଦି ଡୁ କିଛି ମନେ ନ କରୁ 
ବଡ଼ ହେଲେ ତଙ୍ଗାରେ ମୁଁ 
ନାଉରିଆ ହେବାକୁ ଚାହୁଁଛି 


ଏ କୂଳରୁ ସେ କୂଳ ମୁଁ ତଙ୍ଗା ବୋହିନେବି 

ଦେଖି ଆଚମ୍ବିତ ହେବେ ଗାଧୋଉଥିବା ପୁଅଝିଅମାନେ 
ସୂର୍ଯ୍ୟ ମଝି ଆକାଶକୁ ଉଠିଗଲେ 

ସକାଳ ଶେଷ ହୋଇ ମଧ୍ୟାନ୍ ହେଲେ 

ମୁଁ ତୋରି ପାଖକୁ ଦଉଡି ଆସିବି 

“ମାଆ ମୋତେ ଭୋକ” ବୋଲି କହି । 


ଦିନ ସରିଗଲେ, ଗଛମୂଳରେ 
ଛାଇମାନେ ବିଷଶ୍ରାମିଲେ 

ସଂଜକୁ ମୁଁ ଘରକୁ ଲେଉଟିବି; 
ବାପାଙ୍କ ପରି କାମ କରିବାକୁ 


ସହରକୁ ମୋଟେ ଯିବିନି । 


ମାଆ ଯଦି କିଛି ମନେ ନକରୁ 
ବଡ଼ ହେଲେ ମୁଁ ତଙ୍ଗାରେ 
ନାଉରିଆଟିଏ ହେବି । 

ନଙ୍ଗଳା ରାଜା 
ନୀରେନ୍‌ ଚକବର୍ୀ (ଛ/ରତ) 


ସମସ୍ତେ ଦେଖୁଛନ୍ତି ରଜା ନଙ୍ଗଳା 
ସମସ୍ତେ କିନ୍ତୁ ଡ଼ାତ ତାଳି ଦେଉଛନ୍ତି 
ସମସ୍ତେ କହି ଲାଗିଛନ୍ତି ସାବାସ, ସାବାସ୍‌ । 


କାହା ମନରେ ପୁରୁଣା ସଂସ୍କାର 
କାହାର ବା' ଭୟ 

ଆଉ କିଏ ନିଜ ବରି ବନ୍ଧକ 

ପକେଇଛି ଆଉ ଜଣକ ପାଖରେ 

କିଏ ପରାନୃଭୋଜୀ, କିଏ କୃପାପରାର୍ଥୀ 

କିଏ ପ୍ରବଞ୍ଚକ 

କିଏ ଭାବୁଛି ରାଜାଙ୍କ ଲୁଗା ଅତି 

ମୁକ ସୂତାରେ ବୁଣା; ଆଖିକୁ 

ଦୃଷୁନି ସିନା କିନ୍ଧୁ ଅଛି ନିଶ୍ଚୟ 

ଅନ୍ତତଃ ଥିବାଟା ଆଦୌ ଅସମ୍ବବ ନୁହେଁ । 
ଗଳ୍ଟା ସମସ୍ତେ ଜାଣନ୍ତି । 

କିନ୍ଧୁ ସେଇ ଗନ୍ଧ ଭିତରେ 

ଖାଲି ପ୍ରଶସ୍ତି ଗାନ କରୁଥିବା 

ଭୀତତୃସ୍ତ, ଫନ୍ଦିବାଉ, ନିର୍ବୋଧ 
ହୋଇନଥିବା ଉଣେ ଥିଲା । 

ଗୋଟିଏ ଛୋଟ ପିଲା 

ସତ୍ୟବାଦୀ, ସରଳ ସାହସୀ କୁନିପିଲାଟିଏ । 

"* 


ଉପକଥାର ରାଜା ଏବେ 

ଓହ୍ଲେଇ ଆସିଛନ୍ତି ବାସ୍ତବତାର ରାସ୍ତା ଉପରକୁ । 
ପୁଣିଥରେ ମୁହୂର୍ମୁହୁ ହାତତାଳି ବାଜୁଛି. 
ଜମିଉଠିଛି ଭାବକମାନଙ୍କର ଭିତ । 

କିନ୍ଧୁ ସେଇ ଛୋଟ ପିଲାଟିକୁ 

ଏ ଭିଡ଼ ଭିତରେ ତ ମୁଁ ଦେଖିପାରୁନି । 


ପିଲାଟି ଗଲା କୁଆଡ଼େ ? 

ତାଜୁ କ'ଣ କିଏ ପାହାଡ଼ର 

କୋଉ ଗୃପ୍ତ ଗୁହାରେ ଲୁଚେଇ ଦେଇଛି ? 
ନାଁ ମାଟି, ଧୂଳି ଗୋଡ଼ି ସାଙ୍ଗରେ 

ଖେଳୁ ଖେଳୁ ସେ ନିଦେଇ ଯାଇଛି ? 
ସୁଦୂର କୋଉ ନିର୍ଜନ ନଦୀ ତଟରେ 

କି କୋଉ ପ୍ରାନ୍ତରର ଗଛ ଛାଇରେ ? 


ଯାଆ, ଯେମିତି ହଉ 

ତାକୁ ଖୋଜି ଆଣ 

ସିଏ ଆସି ଅରୁଟିଏ ନିର୍ଭୟ ଭାବେ ଛିଡ଼ା ହେଉ 
ଏଇ ନଙ୍ଗଳା ରାଜା ସାମ୍ବାରେ 

ଆଉ ଏଇ ହାତତାଳିର ଉର୍ଷ୍ରେ 

ବଡ଼ ପାଟିରେ ପ୍ରଗୃ କରୁ : 

“ରଜା. ତୋ ଲୁଗା କାହିଁ ?" 

ଯାଇ ପାରେ, କିନୁ କ'ଣ ପାଇଁ ଯିବି 
ଶକ୍ତି ଚଙ୍ଟୋପୀଧ୍ୟାୟ (ଜାରତ) 


ଏଡେ ବରଷ ହେଲା 
ଏଇ ଦୂଇ ହାଡରେ ଏତେ କଳା ମୁଁ ବୋଳିଛି; 
ଡୃମେ ଠିକ ଯେମିତି 

ସେଇ ବାଗରେ ଡ ତମକଥା ମୋଟେ ଭାବିନି ! 


ଏବେ ଯେତେବେଳେ ଖାତଖମା ପାଖରେ 
ଛିଡ଼ା ହୁଏ, ଜହ୍‌ ତାକେ ଆ'ଚାଲିଆ: 
ନିଦୂଆ ନିଦୁଆ ହୋଇ 

ଯେବେ ଗଙ୍ଗାକୂଳରେ ଛିତ଼ାହୁଏ 

ଚିତାଗ୍ନି ଡାକେ, ଆ. ଆ' । 


ଯାଇ ତ ପାରିବି 

ଯୋଉ ଦିଗକୁ ଚାହେଁ ସିଆଡ଼େ 

କିନ୍ଧୁ କାହିଁକି ଯିବି ? 

ମୋ କୁନି ପିଲା ମୁହଁରେ 

ଆଗ ଚୁମାଟିଏ ଦେବି; 

ଯିବି. ନିଷ୍ବୟ ଯିବି 

କିନ୍ତୁ ଏବେ ନୂହେଁ 

ମୋ ବେଳ ହବା ଆଗରୁ 

ଏକାଏକା ମୋଟେ ଯିବିନି; 

ଆଉ ଗଳାବେଳେ ତୁମକୁ ସାଙ୍ଗରେ ନେଇଯିବି ॥ 

ବଡ଼ ମଣିଷଙ୍କ ସମୟ 
ତାନିକାୱା ସୁନ୍ତାରୋ (ଜାଥାନ୍‌) 


ଗୋଟିଏ ସପ୍ତାହରେ 

ପିଲାଟିଏ କେଡେ ଚଲାଖଚତୁର ହୋଇଯାଏ. 
ପଚାଶଟା ନୂଆ ଶବଦ ଗିଖିନିଏ 

ନିଜକୁ କେତେ ବଦଳାଇ ଦିଏ । 


ସପ୍ତାହଟିଏ ରହିଲା ବେଳକୁ 

ବତ ମଣିଷଟିଏ 

ଯାହା ଥିଲା, ସେଇଆ ରହେ; 
ସପ୍ତାହକ ପରେ 

ସେଇ ଏକା ପତ଼ରିକା- ପୃଷ୍ଠା 

ସେ ଓଲଟୋଉ ଥାଏ; 

ପିଲାଟିକୁ ଖାଲି ଗାଳିଦବାକୁ ବି 
ବତ ମଣିଷକ୍ର ସପ୍ତାହେ ଲାଗିଯାଏ । 


36 / କବିତା...ପିଲାଦିନ 


Digitized by srujanika@gmail.com 


ଆସ ଜହୂ ତୋଳିବା 
ଯୁନ୍‌ ସୁକ୍‌-ଉୁଇଂ (ଦକ୍ଷିଣ 6କାରିଆ) 


ଆସ ପିଲେ. ଜହୃ ଡୋଳିବା 

ଘର ପଛ ପାହାଡ଼କୁ ଯିବା 

ଅଖା ବ୍ୟାଗଟିଏ, ବାଉଁଶ ନଗିଟିଏ ଆଣ 
ଜହ୍‌ ତୋଳିବା । 


ଆସ ପଛପଟ ପାହାଡ଼ ଚଢିବା 
ଉପରକୁ ଉପରକୁ ଚଢିବା 
ଜହ୍‌ ତୋଳିବା ବାଉଁଶ ନଗିରେ 
ରଖିବା ଅଖା ବ୍ୟାଗ୍ରେ । 


ସୁନହିଙ୍କ ଘରେ 
ରାତି ଆଘିଲେ ଆଲୁଅ ଜଳେନି 
ସେଥିପାଇଁ ତାଙ୍କର ପଇସା ନାହିଁ । 


ଆସ ଆମେ ଆକାଶରୁ ଜହ୍‌ ତୋଳିବା 
ମୂନ୍ହି ମାଆର କୋଠରୀରେ 


ଜହୃକ୍ର ନେଇ ଝୁଲେଇଦେବା ॥ wee vver oor eo 


Qn adfhhar? 

. ୧ଡ୭ ତ ବରଦା ୧ 

ପୃଥିବୀର ମାନଚିତ୍ର 


ଯୁନ୍‌ ସୁକ୍‌-ଭୁଙଂ (ଦିଣ କୋରିଆ) 


ଘରେ ଆଙ୍ଂ ବାକୁ ଦିଆଯାଇଛି ମୋତେ 
ପୃଥିବୀର ମାନଚିତୁ 

କାଲି ରାତିସାରା 

ମୁଁ ସେଇଥିରେ ଲାଗିଛି 

ଏ ଯାଏ ସାରିପାରିନି । 


ନା' ତମ ଦେଶ, ନା' ମୋ ଦେଶ 
ତୁମ ରାଇଜ, ମୋ ରାଇଜ 
ଏମିତି ନ ଆଇ 

ସାରା ପୃଥିବୀଟା ଯଦି 

ଗୋଟାଏ ଦେଶ ହୋଇଥାନ୍ତା ନା 


ତା' ମାନଚିଡ଼ ଆଙ୍କିବାଟା କେଡ଼େ ସହଜ ହୁଅନ୍ତା ॥ 

ଅଦୁ ପାଇଁ ଗୋଟିଏ ଗୀତ 
ସୀତାକାନ୍ତ ମହାପାତ (କରତ) 


ଭଅଁରମାନେ ଗୁଣୁଗୁଣୁ ହୋଇ କିଛି କହୁଛନ୍ତି 
ତୁ ଆରାମରେ ଶୋଇପଡ଼; 

ଶିରିଗିରି ପବନ କ'ଣ ଗୋଟେ ଲୋରି ବୋଲୁଛି 
ଡ଼ ନିଦକ ହୋଇ ଶୋଇପଡ଼ । 


କୋଉଠି କିଛି ନାହିଁ 

ପବନରେ ଯାହା ହଳଦିଆ ପତୃ ଝଡତୁଛି 
ଉତିଯାଉଥିବା ଚଢ଼େଇଙ୍କ ପରି; 

ପ୍ରଜାପତି କଙଂ ଯାହା ଉତ୍ଛନ୍ତି; 

ତାଙ୍କ ଛଡ଼ା ଆଉ କେହି ଦେବଦୂତ କି ଇଗୃର 
କେହି ନାହାନ୍ତି 

କେହି ଉଡ଼ିଆସିବେନି ତୁ କାନିଲେ ! 


ନିଦରେ ତୋ ହସ ମଲ୍ମୀଫୂଲ 
ତୋଫା ଧଳା, କ୍ଷୀଣ 

ସମତ୍ତିଙ୍କୁ ସିଏ ଯେମିତି କ୍ଷମା ଦେଉଛି 
ଆମର ସବୁ ପୂର୍ବ ଇତିହାସକୁ । 


ଭୁଲ୍‌ରେ ଜିଭ କାମୁଡ଼ି ପକେଇଲେ 
ପାଟିରେ ରକ୍ତ ଆସ୍ଟାଦ ପରି 
ହଠାତ ଖରାଦିନ ଆସୁଛି: 

ପୃଥିବୀ ଚେଇଁ ବସିଛି, ଅନେଇଛି. 
ନଇ ବାଲିରେ ଜନ୍‌ ଆଲୁଅ ପରି 
ତୋ' କ୍ଷୀଣ ଗାଲରେ ଉହ୍‌ ପଡ଼ିଛି । 

ଉପନିଷଦର ସବୁ ଗ୍ୋକ 
କୋରାନର ସବୁ ଫଂକ୍ତି 
ବାଇବେଲର ସବୁ ଆଗ୍ଟା ସନା 
କୋରସ୍‌ ବୋଲୁଛନ୍ତି । 


ନିଦ ଭାଙ୍ଗିଲେ ଏ ସବୃକୁ ତୁଛ କରି 
ଝରି ପଡ଼ିଥିବା ପତୃଟିକୁ ଉଠେଇ ନେଇ 
ଗାଲରେ ଆଉଁସିବୁ, ତାକ ନିରେଖିବୁ 
ସବୁ ଇତିହାସ, ସବୁ ଦୁଃଖ ଓ ସୃପୃ 
ସେଇଥିରୁ ଚିତ୍ତିନବୁ ॥ 

ଏହି ମନୋଜ୍ଞ ସଂକଳନରେ ଦେଶ- ବିଦେଶର ୩ ୨ଟି ପିଲାଦିନ-ଆଧାରିତ କବିତା ରହିଛି. 
ଯେଗୁଡ଼ିକ ପିଲାଦିନ ପରି ସହଜ, ସରଳ ଏବଂ ଛଳନା-ମୁକ୍ତ । ସେଇ ପିଲାଦିନ କେଉଁଠି 
ଷାର୍ଡସଷର୍ଥଙ୍କ କବିତାରେ ପ୍ରଜାପତି ସହ କଥା ହୁଏ ଡ କେଉଁଠି ଏୟିମୋ ବାପାର ସ୍‌ରରେ 
ପ୍ରଚଣ୍ଡ ବରଫ ଝଡ଼କୁ ଅମିଯିବାକୁ ଅନୁରୋଧ କରେ: ପୁଣି କେଉଁଠି ଝରାପତୃରେ ଗାଲକୁ 
ଆଉଁଷିଦେଇ ମଣିଷର ଇତିହାସ ବୁଝିନିଏ । ପ୍ରଥମ ବର୍ଷାରେ ଭିଜା ମାଟିର ଗନ୍ଧ ପରି 
ଅମୃତମୟ ଏ ପିଲାଦିନ ପ୍ରତି ଷତାଘୀରେ. ପ୍ରତି ଦେଶରେ ରଚେଇଛି କବିତା । ଏମିତି କିଛି 
ଉବିଡା-"ଜିଛି ସୃପ୍ତର ଏଇ ଗୁଛ୍ଥ ତରୁଣ ପାଠକଙ୍କୁ ସମ୍ବୋଧିତ । 

ସୃବିଖ୍ୟାଡ ପ୍ରଜ୍ଞା-ପୁରୁଷ । ମାତୃଭାଷା ଓଡ଼ିଆ ସହ ପୂୃଥିଚୀର ବନ୍ଧୁ ଭାଷାରେ ଓଡ଼ିଆରୁ 
ଅନୁଦିତ ତାଙ୍କର କବିତା ପ୍ରଚୁର ପାଠକୀୟ ଶ୍ରଦ୍ଧା ଲାଭକରିଛି । ଓଡ଼ିଆ ଭାଷାରେ ବଉଦତି 
ଏବଂ ବିଭିନ୍‌ ଭାଷାରେ ଅନୁଦିତ ଦଶଟି କାବ୍ୟଗ୍ରଛର ଏହି ସ୍ରଜ୍ଠା କଳା ଓ ସାହିତ୍ୟ ସମୃ୍ଷିତ 
ପଚାଶରୁ ଅଧିକ ପୂସ୍ତ କର ରଚୟିତା । ସ୍ଵୀୟ ସାହିତ୍ୟକୃତି ପାଇଁ ସେ ଭାରତୀୟ ଜ୍ଞାନପୀଠ 
ପୁରୟ୍ାର, ଢେନୁ ସାହିତ୍ୟ ଏକାଡ଼େମୀ ପୁରୟାର, ଶାରଳା ପୁରୟ୍ୟାର, ବିଷୁବ ପୁରୟାର, 

